

एस्टर

राणी वशतीचा आज्ञाभंग

१ राजा अहश्वेरोशच्या कारकिर्दीतील गोष्ट, हिंदुस्तानपासून कश पर्यंत एकशेसतावीस प्रांतांवर तो राज्य करत होता. शूशन या राजधानीच्या नगरातून राजा अहश्वेरोश राज्य करीत असे.

^३ आपल्या कारकिर्दीच्या तिसऱ्या वर्षी त्याने आपले प्रथान आणि अधिकारी यांना मेजवानी दिली. पारस आणि मेदय या प्रांतांमध्ये सैन्याधिकारी आणि महत्वाचे कारभारीही त्या ठिकाणी होते. ^४या मेजवान्या एकशेंगी दिवस चालल्या. या काळात राजा अहश्वेरोशने आपल्या राज्याच्या ऐश्वर्याचे प्रदर्शन केले. आपल्या प्रासादाचे राजेशाही सौंदर्य आणि वैभव त्याने सर्वांना दाखवले. ^५एकशेंगी दिवसांचा हा काळ संपल्यावर राजा अहश्वेरोशने आणखी एक मेजवानी दिली. ती सात दिवस चालली. राजवाड्याच्या अंतर्भागातील उद्यानात ही मेजवानी होती. तिथे शूशन या राजधानीच्या शहरातील समस्त लहान थोरांना आमंत्रित केले होते. ^६या आतल्या उद्यानात अलशीच्या सुताचे पांढरे निळे शोभेचे पडवे खोलीभर टांगले होते. हे पडवे पांढर्या जांबळ्या अलशीच्या दोन्यांनी रुप्याच्या कड्यांमध्ये अडकवून संगमरवरी संभांना लावले होते. तेथील मंचक सौन्यारुपाचे असून जांभा, संगमरवर शिंप आणि इतर मूल्यवान खच्यांच्या नक्षीदार फरशीवर ठेवलेले होते. ^७सुरुण्यपात्रातून द्राक्षारस दिला होता. ही पात्रेही नानाविविध तच्छांची होती. राजा अतिशय उदार असल्यामुळे द्राक्षारस भरभरून देण्यात आला. ^८सर्व आमंत्रितांना मनसोकृद द्राक्षारस देण्यात याचा अशी राजाने आपल्या सेवकांना आज्ञा दिली होती व सेवक राजाची आज्ञा पाळत होते.

^९राणी वशती हिनेही राजमहालातील स्त्रियांना मेजवानी दिली.

¹⁰⁻¹¹मेजवानीच्या सातव्या दिवशी राजा अहश्वेरोश द्राक्षारस प्याल्याने उत्तेजित मनःस्थितीत होता. तेव्हा आपल्या तैनातीत असलेल्या महूमान, विजया, हरबोना, बिंगथा, अवगथा, जेथर आणि कर्खस या सात खोजांना त्याने राणीला राजमृगूट घालन आपल्याकडे आणण्यास संगितले. राणी खूप सुंदर होती. तेव्हा आपले सर्व अधिकारी व सरदार यांच्यासमोर तिने आपले रुप दाखवावे अशी त्याची इच्छा होती.

¹²पण त्या सेवकांनी जेव्हा राणी वशतीला राजाची ही आज्ञा सांगितली तेव्हा तिने येण्यास नकार दिला. तेव्हा राजा फार संतापला. ¹³⁻¹⁴पंडिताचा आणि ज्योतिष्यांचा सल्ला घ्यायची राजाची प्रथा होती. त्यानुसार कायदे जाणणाऱ्या पंडितांशी राजा बोलला. ही सुरु मंडळी राजाला जवळची होती. त्याची नवे अशी: कर्शना, शेथार, अदमाथा, तार्शीश, मेरेस, मर्सना ममुखान, हे सातजण पारस आणि मेदय मध्ये अस्यांत महत्वाचे अधिकारी होते. राजाला भेटण्याचा त्यांना विशेषाधिकार होता. राज्यातले ते सर्वात उच्च पदावरील अधिकारी होते. ¹⁵राजा ने त्यांना विचाराले “राणी वशतीवर काय कायदेशीर कारवाई करावी कारण तिने राजाची जी आज्ञा खोजांमार्फत दिली होती तीचे उल्लंघन केले आहे.”

¹⁶तेव्हा ममुखानाने सर्व अधिकाऱ्यांसमक्ष राजाला सांगितले, “राणी वशतीच्या हातून प्रमाद घडलेला आहे. तिची ही गैरवर्णिकू केवळ राजाच्याच विश्वद नव्हे तर राज्यातील सर्व सरदार व प्रजा यांच्याविरुद्ध आहे. ¹⁷माझे म्हणणे असे आहे की राणी वशी अशी वागली हे इतर सर्व बायकांना समजेल. त्या उद्या आपल्या नव्यांचा शब्द डावलतील. त्या आपापल्या नव्यांना म्हणतील, ‘अहश्वेरोश राजाने राणीला आपल्यापुढे आणायला सांगितले पण तिने यायला नकार दिला.’”

¹⁸“राणीचे कृत्य आजच पारस आणि मेदय इथल्या अधिकाऱ्यांच्या बायकांच्या कानावर गेले आहे. त्यांच्यावर तिच्या या वर्तुणीकीचा प्रभाव पडेल. त्या बायकाही मग राजाच्या अधिकाऱ्यांशी तसेच वागतील. त्यातून अनादर आणि संताप फैलविल.

¹⁹“तर राजाची मर्जी असल्यास एक सूचना करतो. राजाने एक राजकीय फर्मान काढावे आणि त्यात काही फेरबदल होऊ नव्ये म्हणून पारसी आणि मेदय यांच्या कायद्यात ते लिहन ठेवावे. राजाज्ञा अशी असेल की वशतीने पुन्हा कधीही राजा अहश्वेरोशच्या समोर येऊ नये. तसेच तिच्यापेक्षा जी कुणी चांगली असेल तिला राजाने पट्टाराणी करावे. ²⁰राजाच्या या विशाल साम्राज्यात ही आज्ञा एकदा जाहीर झाली की सर्व बायका आपापल्या नव्यांशी आदराने वागतील. लहानापासून थोरापर्यंत सर्वांच्या बायका आपल्या नव्यांचा मान ठेवतील.”

²¹या सल्ल्याने राजा आणि त्याचा अधिकारी वर्ग आनंदित झाला. ममुखानची सूचना राजा अहश्वेरोशने अंमलात आणली. ²²राजा अहश्वेरोशने सर्व राज्यभर खालिते पाठवले. प्रत्येक प्रांतात पाठवाऱ्या खालिता त्या प्रांताच्या भाषेत होता. प्रत्येक राष्ट्राला तिथल्या भाषेत पत्र गेले. प्रत्येक पुरुषाची आपल्या घरात सत्ता चालावी असे त्या पत्रांमध्ये सर्वांना समजेल अशा भाषेत लिहलेले होते.

एस्टरला राणीपद मिळते

2 काही काळानंतर राजा अहश्वेरोशना राग शमला. ²त्याला वशतीची आणि तिच्या वागण्याची आठवण झाली. तिच्याविषयी आपण दिलेल्या आज्ञा आठवल्या. ³तेव्हा राजाच्या व्यक्तिगत सेवेतील सेवकांनी सुचवले, “राजासाठी तरुण, सुंदर कुमरीकांचा शोध घ्यावा. ⁴आपल्या राज्यातील प्रत्येक प्रांतातून राजाने एकेक अधिकारी निवडावा. त्या अधिकाऱ्यांनी सर्व सुरेख, सुकुमार कुमरीकांना शूशन या राजधानीत घेऊन यावे. त्यांना अंतःपुरात ठेवावे, तेथे अंतःपुराचा प्रमुख व हेगे या खोजाच्या निगराणीखाली त्यांना ठेवावे. त्याने त्यांना तेल आणि सुगंधित द्रव्य देऊन त्यांच्यावर सौंदर्य उपचार करावेत. ⁵त्यांच्यामधून मग जी मुलगी राजाला पसंत पडेल तिला वशतीच्या ऐकजी राणीपद मिळावे.” राजाला ही सूचना आवडली आणि त्याने ती मान्य केली.

⁵यावेळी बन्यापीनच्या घराण्यातील मर्दखय नावाचा एक यहुदी शूशन या राजधानीच्या शहरात होता. मर्दखय हा याईरचा मुलगा आणि याईर शिर्मईच्या मुलगा आणि शिर्मई कीशचा मुलगा होता. ⁶बाबेलचा राजा नवुखद्देनेसर याने यहुदाचा राजा यखन्या याचा पाडाव करून त्याला यरुशलेमेहून नेले तेव्हा त्या लोकांमध्ये मर्दखय होता. ⁷त्याला हृदस्सा नावाची एक चुलत बहीं होती. तिला आईवडील नसल्यामुळे मर्दखयनेच तिचा सांभाळ केला होता. तिचे आईवडील वाराले तेव्हा मर्दखयने तिला आपली मुलगी मानून तिला वाढवले, हृदस्सालाच एस्टर म्हणत. ती अतिशय रुपवती आणि सुरेख होती.

⁸राजाची आज्ञा लोकांपर्यंत पोचल्यावर पुष्कळ मुलींना राजधानी शूशन येथे आणले गेले. त्यांना हेगेच्या देखभालीखाली ठेवण्यात आले. त्या मुलींमध्ये एस्टरही होती. एस्टरलाही राजवाड्यात हेगेकडे सोपवले गेले. हेगे राजाच्या जनानखान्याचा प्रमुख होता. ⁹हेगेला एस्टर आवडली. तिच्यावर त्याची मर्जी बसली. त्यामुळे त्याने तिला ताबडतोब सौंदर्यपचार आणि खास आहार दिला. राजवाड्यातील सात दासींची हेगेने निवड केली आणि एस्टरच्या दिमतीला त्यांना नेमले. एस्टरला आणि त्या सात दासींना त्याने अंतःपुरातील सगळ्यात चांगल्या जागी हलवले. ¹⁰आपण यहुदी आहोत हे एस्टरने कुणालाही संगितले नव्हते. मर्दखयने बजावल्यामुळे तिने आपल्या कुटुंबाची पाश्वरभूमी कोणालाही सांगितली नव्हती.

¹¹एस्टरेची खबरबात जाणून घेण्यासाठी मर्दखय रोज अंतःपुराच्या अवतीभवती फेण्या घाली.

¹²राजा अहश्वेरोशकडे जाण्याची पाळी घेण्यापूर्वी प्रत्येक मुलीला पुढील सोपकारातून जावे लागे. तिला बारा महिने सौदर्योपचार घ्यावे लागत. त्यापैकी सहा महिने गंधरसाच्या तेलावे व सहा महिने सुंगधी द्रव्ये आणि प्रसाधने यांचे उपचार होते. ¹³आणि राजाकडे जायच्या वेळी अशी पद्धत होती: अंतःपुरातील जी गोष्ट हवी ती तिला मिळत असे. ¹⁴संध्याकाळी ती राजाकडे जाई. सकाळी ती दुसऱ्या अंतःपुरात पत्र येते असे. तिथे शाशगंज नावाच्या खोजाकडे तिला हवाली केले जाई. शाशगंज हा राजाच्या उपन्यांची देखरेख करणारा खोजा होता. राजाला जी मुलगी पसंत पडेल तिला तो नांव घेऊन बोलवे. एरवी या मुली पुन्हा राजाकडे जात नसत.

¹⁵एस्टरेची राजाकडे जायची पाळी आली तेव्हा तिने काहीही मागून घेतले नाही. राजाच्या अंतःपुराचा प्रमुख खोजा हेगे याने जे सुचवले ते पाळण्याची तिची इच्छा होती. (मर्दखयचा काका अवीहील याची ती मुलगी. मर्दखयने तिला आपली मुलगी मानली होती) ज्या कोणी एस्टेरला पाहीली त्यांना ती आवडली. ¹⁶तेव्हा अहश्वेरोश राजाच्या महालात एस्टरेची रवाणगी झाली. तो राजाच्या कारकिर्दीच्या सातव्या वर्षातला दहावा म्हणजे तेवेथ महिना होता.

¹⁷इतर सर्व मुलींपेक्षा राजाला एस्टेर आवडली. तिच्यावर त्याचा लोभ जडला. इतर सर्व कुमारीहीन त्याला ती पसंत पडली. तेव्हा राजा अहश्वेरोशने एस्टेरच्या मस्तकावर राजमुकुट चढवून वश्तीच्या जागी तिला राणी केले.

¹⁸आपले सर्व प्रमुख अधिकारी आणि सेवक यांना त्याने एस्टेरसाठी मोठी मेजवानी दिली. सर्व प्रांतामध्ये त्याने सुट्री जाहीर केली. आपल्या उदारत्वामुळे त्याने लोकांना बक्षीसे दिली.

मर्दखयला काटाचा सुगावा लागतो

¹⁹सर्व मुली दुसऱ्यांदा एकत्र जमल्या तेव्हा मर्दखय राजद्वारी बसला होता. ²⁰एस्टेरने आपण यहुदी असल्याचे अजूनही गुप्तिठेवले होते. आपली कौटुंबिक पाश्वरभूमी तिने कोणला कळू दिली नव्हती. मर्दखयनेच तिला तसे बजावले होते. तो तिचा सांभाळ करत असताना ती त्याचे एकत असे तशीच ती अजूनही त्याच्या आज्ञेत होती.

²¹मर्दखय राजद्वारी बसलेला असताना, बिघ्यान व तेरेश प्रवेशद्वारा वरील राजाचे पहरेकरी, राजावरील रागाने, राजा अहश्वेरोशला मारून टाकण्याचा कट करू लागले.

²²पण मर्दखयला त्यांचा बेत कळल्यामुळे त्याने राणी एस्टेरला खबर दिली. राणी एस्टेरने मर्दखयला या कटाचा सुगावा लागला असे राजाला सांगितले. ²³मग या बातमीचा तपास करण्यात आला. मर्दखयची खबर खरी असल्याचे आढळून आले. ज्या पहरेकंप्यांनी राजाच्या खुनाचा कट

केला होता त्यांना फाशी देण्यात आली. या सर्व गोष्टी राजासमक्ष राजाच्या इतिहासग्रंथात नोंदवून ठेवण्यात आल्या.

हामानचा युहुर्दींच्या संहाराचा बेत

३ या सर्व घडामोडी झाल्यानंतर राजाने अगागी हामानचा गौरव केला. अगागी हामान हा हम्मदाथा याचा मुलगा. राजाने हामानला बढती देऊन इतर सर्व अधिकांश्यांपेक्षा मानाची जागा त्याला दिली. ^२राजाच्या आज्ञेनुसार राजद्वारावरील राजाचे सर्व सेवक हामानपुढे नतमस्तक होऊन त्याला मान देऊ लागले. पण मर्दखयने त्याच्याउढे मान तुकवण्याचे किंवा त्याला मान द्यायचे नाकारले. ^३तेव्हा प्रवेशद्वारावरील राजाच्या इतर सेवकांनी मर्दखयला विचारले, “हामानला मुजरा करायची राजाची आज्ञा तू का पाळत नाहीस?”

“राजाचे सेवक मर्दखयला रोज हेच विचारू लागले तरी हामानला मुजरा करायची राजाज्ञा मर्दखयने पाळली नाहीच. तेव्हा या सेवकांनी हामानला हे सांगितले, हामान आता मर्दखयच्या बाबतीत काय करतो ते त्यांना पाहायचे होते. आपण यहांी असल्याचे मर्दखयने या सेवकांना सांगितले होते. ^४मर्दखय आपल्याला मुजरा करत नाही किंवा आपली मान तुकवत नाही हे हामानने पाहिले तेव्हा तो संतापला ^५मर्दखय यहांी आहे हे हामानला कळले होते. पण फक्त मर्दखयला जिंवे मारून त्याचे समाधान होणार नव्हते. मर्दखयसारख्या सर्वांना, अहश्वेरोशच्या राज्यातल्या सर्वच्या सर्व युहुर्दींना कसे मारता येईल याचा विचार तो करू लागला. ^६राजा अहश्वेरोशच्या कारकिर्दीच्या बाराच्या वर्षांतल्या नीसान या पहिल्या महिन्यात हामानने विशेष दिवस आणि महिना निवडण्यासाठी चिठ्यु टाकल्या. त्यानुसार अदार हा बाराबा महिना निवडला. (त्या काळात अशा चिठ्यांचा “पूर्” म्हणत.) ^७मग हामान राजा अहश्वेरोशकडे येऊन म्हणला, “राजा अहश्वेरोश, तुझ्या साम्राज्यात सर्व प्रांतांमध्ये विशिष्ट गटाचे लोक खिचुरलले आहेत. इतर लोकांपेक्षा ते स्वतःला वेगळे ठेवतात. इतरांपेक्षा त्यांचे रीतिरिवाज वेगळे आहेत. शिवाय ते राजाचे कायदे पाळत नाहीत. अशा लोकांना तुझ्या राज्यात राह देणे हिताचे नाही.”

^८“राजाची मर्जी असल्यास एक सूचना करतो: या लोकांचा संहार करण्याची आज्ञा द्यावी. 10,000 रौप्यमुद्रा मी राजाच्या खजिन्यात * जमा करीन या पैशाचा विनियोग ही गोष्ट अंमलात आणणाऱ्या लोकांना मोबदला देण्यासाठी करता येईल.”

^९तेव्हा राजाने आपली राजमुद्रा बोटातून काढून हामानला दिली. अगागी हामान हम्मदाथा याचा मुलगा

होता. तो युहुर्दांचा शत्रु होता. ^{१०}राजा मग हामानला म्हणाला, “हे धन ठेव. त्या लोकांना तुला काय द्यायचे ते दे.”

^{११}त्यानंतर पहिल्या महिन्याच्या तेराच्या दिवशी राजाच्या लेखकांना बोलावले गेले. त्यांनी हामानच्या आज्ञा प्रत्येक प्रांताच्या भाषेत लिहून काढल्या. प्रत्येक लोकसमूहांच्या भाषेत त्यांनी त्या लिहिल्या. राजाचे कार भारी, वेगवेगळ्या प्रांतांचे अधिकारी, आणि वेगवेगळ्या लोकसमूहांचे नेते यांनाही त्यांनी लिहिले. राजा अहश्वेरोशच्या नावाने त्यांनी ते लिहिले आणि राजमुद्रा उठवून ते आदेश त्यांनी मुद्रांकित केले.

^{१२}जासूदांनी ही पत्रे राजाच्या सर्व प्रांतात नेऊन दिली. सर्व युहुर्दांचा नाश करावा, त्यांना ठार करावे, त्यांचा समूळ उच्छेद करावा असा राजाचा आदेश होता. तरुण व वृद्ध माणसे, बायका मुले सगळ्यांचा त्यात समावेश होता. एकाच दिवशी सर्व युहुर्दांना ठार करावे असे त्या आदेशात म्हटले होते. तो दिवस म्हणजे अदार महिन्याचा, बाराच्या महिन्याचा तेराचा दिवस. युहुर्दांची सर्व मालमता काढून च्यावी असाही आदेश होता.

^{१३}हा आदेश असरलेल्या पत्राची प्रत कायदा म्हणून द्यायची होती. प्रत्येक प्रांतात हा कायदा लागू होणार होता आणि राज्यातल्या सर्व लोकांना तो कळवण्यात येणार होता, जेणेकरून त्या दिवसी ते लोक तयार राहिले असते. ^{१४}राजाच्या हुक्मानुसार सर्व जासूद तातडीने निघाले. शूश्रान राजावाड्यातून हा हुक्म निघाला. राजा आणि हामान पेयपान करायला बसले पण शूश्रान नगर मात्र चिंताक्रांत झाले.

मर्दखय मध्यस्थीसाठी एस्टेरला राजी करतो

४ जे काही झाले ते मर्दखयच्या कानावर आले. युहुर्दांचिस्त्रध राजाने काढलेला हुक्म त्याला समजला तेव्हा त्याने आपली वस्त्रे फाडली. शोकाची वस्त्रे परिधान करून डोक्याला राख फासून तो नगरातून मोठ्याने आक्रोश करत आणि रडत निघाला. ^२पण तो फक्त राजाच्या प्रवेश द्वारापर्यंतच पोचू शकला. शोकाची वस्त्रे घाटलेल्या कोणालाही तिथून आत जाण्यास मनाई होती. ^३राजाच्या हुक्म म्या ज्या ज्या प्रांतात पोचला. तिथे तिथे युहुर्दांमध्ये शोककळा पसरली आणि ते आक्रोश करू लागले. उपवास करून आणि मोठ्याने ते आकांक करू लागले. डोक्यात राख घालून आणि शोककळे घालून बहुतेक युहुर्दी राखते पडले राहिले.

^४ऐस्टेरच्या दासी आणि खोजे तिच्याकडे आले आणि त्यांनी तिला मर्दखयविषयी सांगितले. तेव्हा राणी ऐस्टेर अतिशय दुःखी आणि नाराज झाली. शोकाच्या वस्त्रांपैकी घालायला तिने मर्दखयकडे चांगली वस्त्रे पाठवली. पण तो ती घेईला. ^५ऐस्टेरने मग हथाकला बोलावले, हथाक हा तिच्या सेवेसाठी निवडलेला राजाच्या खोजांपैकी एक जण होता. मर्दखय एवढा कशाने त्रस्त झाला आहे हे

शोधून काढायची एस्ट्रेरने त्याला आज्ञा दिली. “राजद्वारासमोरच्या नगरातल्या मोकळ्या जागेत मर्दखय होता तिथे हथाक गेला. ⁷मर्दखयने मग हथाकला त्याच्या बाबतीत जे जे झाले ते सर्व सांगितले. युहुंचाचा वध करण्याबद्दल राजाच्या खजिन्यात नेमकी किती रक्क्ष म जमा करायचे हामानने वचन दिले आहे ते ही त्याने हथाकला सांगितले. ⁸युहुंचाचा वधाच्या राजाज्ञेची प्रतीही मर्दखयने हथाकला दिली. हा हुक्कूम शूशन नगरात सर्वत्र दिला गेला होता. हथाकने एस्ट्रेरला तो हुक्कूम दाखवून सर्व काही तिला सांगावे अशी त्याची इच्छा होती. एस्ट्रेरने राजाकडे जाऊन मर्दखय आणि तिचे लोक यांच्यासाठी दयेची याचना व मदत करण्यास हथाकने तिला प्रवृत्त करावे असेही त्याने सांगितले.

⁹हथाकने एस्ट्रेरकडे येऊन तिला, मर्दखय म्हणाला ते सगळे सांगितले,

¹⁰मग मर्दखयासाठी एस्ट्रेरने हथाकजबळ निरोप दिला: ¹¹“मर्दखय, राजाचे सर्व अधिकारी आणि राजाच्या प्रदेशातील सर्व लोक हे जाणन आहेत की न बोलावता जो राजाकडे जाईल त्या व्यक्तीसाठी मग तो पुरुष असो की स्त्री राजाचा एकच कायदा आहे तो म्हणजे मत्युंदं. मात्र राजाने आपला सुवर्ण राजदं त्या व्यक्तीवुढे केल्यास हा कायदा अंमलात आणला जात नाही. राजाच्या तेवढ्या कृतीने त्या माणसाला जीवदान मिळते. आणि मला तर राजाकडून गेल्या तीस दिवसात बोलावणे आलेले नाही”

¹²⁻¹³मग एस्ट्रेरचा हा निरोप मर्दखयला मिळाला. मर्दखयला तिचा निरोप मिळाल्यावर त्याने आपले उत्तर पाठवले. “राजमहालात राहतेस म्हणून तू यातून सुटशील असे समजून नकोस. ¹⁴तू आता गप्प बसलीस तर युहुंचाना दुसऱ्या ठिकाणाहून मदत आणि स्वातंत्र्य मिळेल. पण तू आणि तुझे पितृकुळ यांचा मात्र नाश होईल. आणि कोणी सांगावे, या अशा काळासाठीच कदाचित तुझी राणी म्हणून निवड द्याली असेल.”

¹⁵⁻¹⁶तेव्हा एस्ट्रेरने मर्दखयला हे उत्तर पाठवले: “मर्दखय, शूशन मधील सर्व युहुंचाना एकत्र घेऊन ये आणि माझ्यासाठी सर्वजन उपास करा. तीन दिवस आणि तीन रात्र काहीही खाऊ पिज नका. मी तुमच्यासारखाच उपास करीन, तसेच माझ्या दासीदेखील करतील. आपल्या उपवासानंतर मी राजाकडे जाईन. राजाने मला बोलावलेले नसताना त्याच्याकडे जाणे नियमाविरुद्ध आहे हे मला माहीत आहे. पण तरी मी जाईन. मग मी मेले तर मेले.”

¹⁷तेव्हा मर्दखय निघून गेला. एस्ट्रेरने त्याला जे करायला सांगितले तसे त्याने केले.

एस्ट्रेर राजाशी बोलते

5 ⁵तिसऱ्या दिवशी एस्ट्रेरने आपली राजकस्त्रे परिधान केली आणि ती राजमहालाच्या आतल्या भागात जाऊन उभी राहिली. ती उभी होती तो राजमंदिरासमोरचा

भाग होता. राजमंदिरात राजा सिंहासनावर बसला होता आणि त्याचे तोंड लोक आत घेत त्या दिशेलाच होते. ²त्यामुळे राजाने एस्ट्रेर राणी चौकात उभी राहिलेली पाहिली. तिला पाहून तो खुस झाला. आपल्या हातातला सोन्याचा राजदं त्याने तिच्या दिशेने पुढे केला. तेहा राणी आत शिरली आणि राजाजबळ गेली. सुवर्णराजदंडाच्या दुसऱ्या टोकाला तिने स्पर्श केला.

³मग राजाने तिला विचारले, “राणी एस्ट्रेर तुला कसली काळजी लागली आहे? तुला काय विचारायचे आहे? तुला तू मागशील ते मी देईन, अगदी अर्धे राज्यदेखील देईन.”

⁴एस्ट्रेर म्हणाली, “तुमच्यासाठी आणि हामानसाठी मी भोजन तयार केले आहे. तुम्ही आणि हामान या भोजनाला आज यावे”

⁵तेव्हा राजा म्हणाला, “हामानला ताबदतोब घेऊन या म्हणजे आम्हाला एस्ट्रेरच्या म्हणण्याप्रमाणे जाता येईल.”

राजा आणि हामान मग एस्ट्रेरने आखलेल्या भोजन समारंभाला गेले. ⁶ते द्राक्षारस घेत असताना पुढा राजाने एस्ट्रेरला विचारले, “आता सांग एस्ट्रेर तुला काय हवे आहे? हवे ते माग. मी ते तुला देईन. बोल तर काय पाहिजे? तुला काय हवे ते देईन, अगदी अर्धे राज्यसुध्दा देईन.”

⁷एस्ट्रेर म्हणाली, “मला मागायचे ते असे: ⁸राजाची माझ्यावर कृपावृटी असेल आणि मी मागेन ते द्यावला राजा खुशीने तयार असेल तर राजा आणि हामान यांनी उद्याही यावे. उद्या मी राजासाठी आणि हामानसाठी आणखी एक मेजवानी देईन. मला खोरोखर काय हवे ते मी उद्या सांगीन.”

हामानचा मर्दखयवर राग

⁹हामान त्यादिवशी अतिशय आनंदात आणि चांगल्या मनस्थितीत राजमहालातून निघाला. पण मर्दखयला राजद्वाराशी पाहाताच त्याला मर्दखयचा आतिशय संताप आला. हामान तिथून निघाला तेव्हा मर्दखयने त्याला मानन दिल्यामुळे हामान रागाने वेडपिसा झाला. मर्दखय हामानला घावरत नव्हता आणि त्याचाच हामानला राग आला. ¹⁰पण आपल्या रागाला आवर घालून हामान घरी आला. मग आपले मित्र आणि बायको जेरेश यांना त्याने बोलावले. ¹¹आपल्या ऐश्वर्याची बढाई मारायला त्याने सुरुवात केली. आपली पुत्रसंतती, राजाने केलेले आपले अनेक प्रकारचे सम्मान, राजाने आपल्याला दिलेले सर्वांच अधिकाराचे स्थान या सगळ्यांची तो बढाई मार लागला.

¹²हामान पुढे म्हणाल, “एवढच नाहीतर राणी एस्ट्रेरने आज दिलेल्या मेजवानीला राजाबोरोबर फक्त मलाच काय ते तिने बोलावले. पुढा उद्याही राणीने मला राजाबोरोबर बोलावले आहे. ¹³पण या सव्यांचा गोर्टीचा मला तेवढा आनंद होत नाही. तो युदी मर्दखय जोपर्यंत राजद्वाराशी

बसलेला आहे तोपर्यंत मला खराखुरा आनंद मिळणार नाही”

¹⁴मग हामानची पन्ही जेरेश आणि त्याचे सगळे मित्र यांनी एक सूचना मांडली ते म्हणाले, “त्याला फाशी देण्यासाठी एक स्तंभ उभारायला सांग तो 75 फूट उंच असू दे. मग सकाळी राजाला त्यावर मर्दखयला फाशी द्यायला सांग. त्यानंतर राजावरोबर खुशाल मेजवानीला जा म्हणजे तुला आनंद होईल.”

हामानला ती सूचना आवडली म्हणून त्याने फाशीचा स्तंभ उभारायची आज्ञा केली.

मर्दखयचा सन्मान

6 त्याच दिवशी रात्री राजाला झोप येईना. म्हणून त्याने एका सेवकाला कालवृत्तांत आणायला सांगून वाचून दाखवावला सांगितला. (एखाद्या राजाच्या काराकिर्दीतील सगळ्या घोडांमोडी या राजाच्या इतिहासग्रंथात नोंदवलेल्या असतात.) ²सेवकाने तो वृत्तांत राजाला वाचून दाखवला. राजा अहश्वेरोशला ठार करण्याच्या कटाबद्दलचा मजकूर त्याने वाचला. राजद्वारावर पहारा करण्याचा बिगदान आणि तेरेश या राजाच्या दोन सेवकांनी राजाचा वध करावचा कट रचला होतो पण मर्दखयला या कटाचा सुगावा लागला आणि त्याने ही बातमी एकाला दिली. त्याची ती हकीकित होती.

³त्यावर राजाने विचारले, “त्याबद्दल मर्दखयचा सन्मान कसा केला गेला? त्याला काय इनाम दिले?”

तेव्हा सेवक राजाला म्हणाले, “मर्दखयसाठी काहीच केले गेले नाही!”

⁴हामान तेव्हा नुकताच राजमहालाबाहेरच्या आवारात शिरत होता. आपण उभारायला सांगितलेल्या वधसंभावर मर्दखयला फाशी द्यायला त्याला राजाला सांगयचे होते. राजाला त्याची चाहूल लागली. राजा म्हणाला, “आता चौकात कोण आले?” ⁵राजाचे सेवक म्हणाले, “हामान चौकात थांबला आले!”

तेव्हा राजा म्हणाला, “त्याला आत घेऊन या”

“हामान आत आला तेव्हा राजाने त्याला विचारले, “हामान, राजाला एखाद्याचा सन्मान करायचा असेल तर त्याच्यासाठी काय करावे?”

हामानने मनातल्या मानात विचार केला, “राजाला सन्मान करावासा वाटेल असा माझ्याखेरीज दुसरा कोण असणार? माझाच गौरव करण्याबद्दल राजा बोलत आहे हे नक्की.”

⁷तेव्हा हामान राजाला म्हणाला, “राजाला ज्याचा सन्मान करायचा आहे त्याच्यासाठी हे करावे, ⁸राजाने स्वतः परिधान केलेले राजवस्त्र नोकरांमार्फत आणावे. राजा ज्या घोड्यावर बसतो तो घोडाही आणावा. राजाच्या मस्तकी ठेवतात तो राजमुगुट आणावा. ⁹मग राजाच्या एखाद्या महत्वाच्या अधिकान्याच्या हाती राजवस्त्र आणि घोडा या

गोष्टी सोपवाब्यात. राजाला ज्याचा सन्मान करायचा आहे त्याच्या अंगावर या अधिकान्याने ती वस्त्रे घालावीत आणि त्याला घोड्यावर बसवून नगरातील रस्त्यावर फिरवावे. या अधिकान्याने त्या व्यक्तीला पुढे घेऊन नेताना घोषित करावे की “राजाला ज्याचा सन्मान करायचा असतो त्याच्यासाठी असे केले जाते.”

¹⁰“मग जा पटकन” राजा हामानला म्हणाला, “वस्त्र आणि घोडा घेऊन ये आणि तू सुचवलेस त्याप्रमाणे सगळे युद्धी मर्दखय साठी कर. मर्दखय राजद्वाराजवळच बसलेला आहे. तुझ्या सुचनेप्रमाणे सर्व काही कर”

¹¹तेव्हा हामानने वस्त्र आणि घोडा आणला. मर्दखयला ते वस्त्र घालून त्याला घोड्यावर पुढे बसवून नगरातील रस्त्यावर फिरवले. मर्दखय पुढे चालून त्याने ललकारी दिली, “राजा एखाद्याच्या सन्मानार्थ असे करतो.”

¹²एव्वे झाल्यावर मर्दखय राजद्वाराशी परतला. पण हामान घाईचाईने घरी परतला. शरमिंदेपणाने खाजील होऊन त्याने आपले तोंड झाकून घेतले. ¹³आपली बायको जेरेश आणि आपले सगळे मित्र यांना त्याने जे जे झाले ते सगळे सांगितले, हामानची बायको आणि त्याला सल्ला देणरे मित्र त्याला म्हणाले, “मर्दखय युद्धी असेल तर तुझी जीत होणे शक्य नाही. तुझ्या अधःपाताला सुरुवात झाली आहे. तुझा विनाश होईल हे नक्की.”

¹⁴हे सगळे हामानशी बोलत असतानाच राजाचे खोजे हामानच्या घराकडे आले. एस्टेरने आयोजित केलेल्या मेजवानीला निघायची त्यांनी त्याला घाई केली.

हामानला फाशी

7 तेव्हा राजा आणि हामान राणी एस्टेरकडे भोजनाला गेले. ²मेजवानीच्या या दुसऱ्या दिवशी ते द्राक्षारस घेत असताना राजाने पुन्हा एस्टेरला विचारले, “राणी एस्टेर, तुला काय हवे आहे? काहीही माग. ते तुला मिळेल. काय हवे तुला? तुला मी काहीही देविन. अगदी अर्धे राज्य देखील.”

³तेव्हा राणी म्हणाली, “राजा, तुला मी आवडत असेन आणि तुझी मर्जी असेल तर कृपा करून मला जगू दे. माझ्या लोकांनाही जगू दे, एकदेच माझे मागणे आहे.” ⁴कारण, पुरते नेस्तनाबूत होण्यासाठी, मारले जाण्यासाठी मी आणि माझी लोकविकले गेलो आहोत. आमची नुसती गुलाम म्हणून विक्री झाली असती तरी मी गप्प राहिले असते. कारण राजाला तसदी देण्याइतकी ती समस्या गंभीर ठरली नसती.”

⁵तेव्हा राजा अहश्वेरोशने राणी एस्टेरला विचारले, “असे तुमच्या बाबतीत कोणी केले? तुझ्या लोकांच्या बाबतीत असे करण्याचे धाडस करणारा कोण तो माणूस?”

“एस्टेर म्हणाली, “तो आपल्या समोरच आहे. हाच तो दुष्ट हामान आमचा शत्रू”

तेव्हा राजा आणि राणीसमोर हामान भवधीभी झाला.
१राजाला अतिशय संताप आला. द्राक्षारस तसाच टाकून तो उठला आणि बाहेर राजवागेत गेला. पण हामान आपले प्राण वाचवण्याची याचना करत आत राणी एस्ट्रेरजवळच थांबला. राजाने आपला वध करायचे ठरवले आहे याची कल्पना असल्यामुळे तो आपल्या प्राणांची भीक मागू लागला.
२बागेतून राजा मेजवानीच्या दाल नात येत असतानाच, ज्या आसनावर एस्ट्रेर बसली होती त्यावर हामानला पडताना राजाने पाहिले. तेव्हा संतापून राजा म्हणाला, “मी घरात असतानाच राणीवर जबरदस्ती करणार आहेस की काय?”

राजा असे म्हणल्यावरोबर सेवक आत आले आणि त्यांनी हामानचे तोंड झाकले.
३हर्बोना नावाचा राजाचा खोजा म्हणाला, “हामानच्या घराजवळ पंचाहत्तर फूट उंचीचा वधस्तंभ उभारला आहे. मर्दखयला फाशी द्यावला त्याने तो उभारला होता. तुम्हाला ठार करायचा कट उघडकीला आणून ज्याने तुम्हाला मदत केली तोच हा मर्दखय.”

राजा म्हणाला, “हामानला त्या स्तंभावरच फाशी द्या.”

४तेव्हा मर्दखयसाठी उभारलेल्या स्तंभावर हामानला फाशी देण्यात आली. तेव्हा राजाचा क्रोध शमला.

युद्धांच्या मदकीसाठी राजाचा आदेश

४युद्धांचा शत्रू असलेल्या हामानच्या मालकीची सर्व मालमता त्याच दिवशी राजा अहश्वेरोशने राणी एस्ट्रेरला दिली. मर्दखयशी असलेले नाते एस्ट्रेरने राजाला सांगितले. त्यानंतर मर्दखय राजाकडे आला.
५राजाला आपली मुद्दा हामानकडून परत मिळाली होती. ती आपल्या बोटातून काढून राजाने मर्दखयला दिली. मग एस्ट्रेरने मर्दखयला हामानच्या मालमतेचा प्रमुख नेमले.

६एस्ट्रेर मग राजाशी पुढा बोलली. त्याच्या पायाशी स्वतःला झोकून देऊन ती रड लागली. अगांगी हामानने आखलेली दुष्ट योजना राजानी रद्द करावी म्हणून त्याची विनवणी करू लागली. युद्धांना अपाय करण्याचा बेत हामानने आखला होता.

७मग राजाने आपला सोन्याचा राजदंड एस्ट्रेरपुढे केला. एस्ट्रेर उठली आणि राजापुढे उभी राहिली. ८मग ती म्हणली, “राजा, तुला मी आवडत असेन आणि तुझ्या मनास येत असेल तर कृपया माझ्यासाठी एवढे कर. तुला ही कल्पना चांगली वाटत असेल तर कृपया तू असे कर. तुझी माझ्यावर मर्जी असल्यास हामानने पाठवलेला आदेश रद्द करणारा आदेश लिही. राजाच्या अंमलाखाली असलेल्या सर्व प्रांतातील युद्धांच्या संहाराचा कट अगांगी हामानने केला होता. आणि तो अंमलात आणण्यासाठी त्याने तेशा आज्ञा पाठवल्या होत्या. “माझ्या लोकांवर ही भयंकर आपत्ती आलेली मला पाहवणार नाही. माझ्या लोकांची हत्या माझ्याने पाहवणार नाही.”

९राजा अहश्वेरोशने राणी एस्ट्रेर आणि मर्दखय यांना उत्तर दिले. राजा त्यांना म्हणाला, “हामान युद्धांचिरुद्ध होता म्हणून त्याची मालमता मी एस्ट्रेरला दिली. आणि माझ्या शिपायांनी त्याला वधस्तंभावर फाशी दिले आहे.

१०आता राजाच्या अधिकारात दुसरा आदेश लिहा. तुम्हाला सर्वात उत्तम वाटेल अशा पृथक्तीने युद्धांना साहाय्यकारी होईल असा तो असू द्या. मग राजाच्या विशेष मुद्रेने त्या हुकामावर शिळ्क १ उठवा. राजाच्या अधिकारात लिहलेले आणि राजमुद्रेने मुद्रित केलेले राज्यकारभार विषयक पत्र कोणलाही रद्द करता येत नाही.”

११राजाच्या लेखकाना ताबडतोब बोलवण्यात आले. तिसऱ्या म्हणजे शिवान महिन्याच्या तेविसाच्या दिवशी हे झाले. सर्व युद्धी आणि हिंदूस्तानपासून कूशपर्यंतच्या एकशेस्तावीस प्रांतांमधील अधिपती, अधिकारी आणि सरदार यांना उद्देशून मर्दखयने दिलेले सर्व आदेश त्या लेखकांनी लिहून काढले. प्रत्येक प्रांताच्या भाषेत ते लिहिण्यात आले. प्रत्येक भाषिक गटाच्या भाषेत त्यांच्या अनुवाद करण्यात आला. युद्धांच्या भाषेत आणि त्यांच्या लिपीत ते आदेश लिहिले गेले. १२मर्दखयने राजा अहश्वेरोशाच्या नावाने आदेश काढले. मग ते राजाच्या मुद्रेने मुद्रांकित केले. आणि जासूदांकरवी घोड्यावरुन पाठवले. खास राजासाठी जोपासलेल्या वेगावान घोड्यांवरुन हे जासूद गेले.

१३त्या प्रांतांमधील राजाचे आदेश असे होते:

प्रत्येक नागरातील युद्धांना स्वसंरक्षणसाठी एकत्र जमण्याचा अधिकार आहे. कोणत्याही प्रांतातील कोणतोही सैन्य त्यांच्यावर आणि त्यांच्या बायकामुलांवर चालून आले तर त्या सैन्याला ठार करण्याचा, त्याला पुरते नेस्तानवूत करण्याचा हक्क त्यांना आहे. आपल्या शत्रूची मालमता ताब्यात घ्यायचा, तिची नासधूस करायचा युद्धांना अधिकार आहे.

१४अदारच्या म्हणजे बाराव्या महिन्यातल्या तेराव्या दिवशी युद्धांवर कारवाई करायची असे ठरले होते. त्यामुळे युद्धांना राजा अहश्वेरोशाच्या सर्व प्रांतात असा प्रतिकार करायची मुभा होती. १५राजाच्या आज्ञापत्राची प्रत पाठवायची होती. हे आज्ञापत्र म्हणजे कायदाच होता. प्रत्येक प्रांतात तो कायदा लागू होता. राजाच्या साम्राज्यातील सर्व प्रदेशांमध्ये तो जहीर केला गेला. युद्धांनी या विशिष्ट दिवशी तयार राहावे, त्यांना शत्रूला शह देता यावा म्हणून हा आदेश पाठवला गेला. १६राजाच्या घोड्यावर स्वार होऊन जासूद तातडीने निघाले. राजानेच त्यांना वेळ न गमावता जायला लावले. हाच आदेश शूश्रून राजधानीतीही दिला गेला.

१७मर्दखय राजाकडून निघाला. त्याने राजाकड्या विशेष पोषाख घाला होता. त्याचे कपडे निळ्या आणि पांडऱ्या

रंगाचे होते. मोठा सोन्याचा मुकुट त्याने घाटला होता. तलम सणाचा जांभळा झागा त्याने वर चढवला होता. शूशनमध्ये आनंदेस्व साजरा करण्यात आला. लोक अतिशय आनंदात होते. ¹⁶यहूद्यांच्या दृष्टीने ती पर्वणी होती. त्यामुळे त्यादिवशी जल्लोषाचे वातावरण होते.

¹⁷ज्या ज्या प्रांतात आणि नगरात राजाची आज्ञा पोचे तिथे तिथे यहूद्यांमध्ये आनंद आणि उल्हास पसरे त्यांनी भोजनसमारंभ केले. इतरांमध्ये बरेच लोकही यहूदी बनले. कारण त्यांना यहूद्यांची भीती वाटू लागली.

यहूद्यांच्या विजय

9 बाराव्या (अदार) महिन्याच्या तेराव्या दिवशी लोकांना राजाच्या आज्ञेचे पालन करायचे होते. यहूद्यांच्या शत्रूंनी त्यादिवशी यहूद्यांचा पाडाव करण्याचे योंजले होते. पण आता परास्थिती बलली होती. जे यहूद्यांचा द्वेष करत होते त्या शत्रूपेशी यहूदी आता वरचढ झाले होते. ²आपल्याला नेस्तानवूत करु पाहणाऱ्या लोकांचा जोरदार प्रतिकार करता याचा म्हणून राजा अहश्वेरोशच्या राज्यातील सर्व ठिकाणचे यहूदी एकत्र आले. त्यामुळे त्यांच्याविरुद्ध जायची कोणामध्येच ताकद नव्हती. यहूद्यांना ते लोक घावरले. ³शिवाय, सर्व प्रांतमध्ये अधिकारी, अधिपती, सरदार, आणि राजाचे कारभारी यांनी यहूद्यांना साहाय्य केले. कारण ते सगळे मर्दखयला घावरत होते. ⁴मर्दखय राजवाड्यातील अतिमहत्वाची व्यक्ती झाला होता. त्याचे नांव राज्यातील सर्वांपर्यंत पोचले होते आणि ते सगळे त्याचे महत्व जाणून होते. मर्दखयचे सामर्थ्य उत्तरात वाढत गेले.

⁵यहूद्यांनी आपल्या सर्व शत्रूंचा पाडाव केला. तलवार चालवून त्यांनी शत्रूंला ठार केले व शत्रूंचा विघ्कंस केला. आपला तिरस्कार करणाऱ्या शत्रूचा त्यांनी मनःपत समाचार घेतला. ⁶शूशन या राजधानीच्या शहरात यहूद्यांनी पाचशेजणांचा वध करून धुव्वा उडवला. ⁷शिवाय त्यांनी पुढील लोकांना ठार केले. पर्शन्दाशा, दलफोन, अस्पाशा, ⁸पोराशा, अदल्या, अरीदाथा, ⁹पर्मश्ता, अरीसई, अरीदय, वैजाया, ¹⁰हे हामानचे दहा पुत्र होते. हम्मदाथाचा मुलगा हामान यहूद्यांचा शत्रू होता. यहूद्यांनी या सर्वाना ठार केले खरे पण त्यांची मालमता लुटली नाही.

¹¹राजधानी शूशनमध्ये, त्या दिवशी किती जण मारले गेले ते राजाच्या कानावर आले. ¹²तेव्हा राजा एस्टर राणीला म्हणाला, “हामानच्या दहा मुलांसकट यहूद्यांनी शूशनमध्ये 500 लोकांना मारले. आता राजाच्या इतर प्रांतात काय व्हावे अशी तुझी इच्छा आहे? मला सांग म्हणजे मी तसे करवून घेईन. माग म्हणजे मी तसे करीन”

¹³एस्टर म्हणाली, “राजाची मर्जी असेल तर शूशनमध्ये यहूद्यांना आजच्यासारखेच उद्या करु दे. हामानच्या दहा मुलांचे देही स्तंभावर टांगा.”

¹⁴तेव्हा राजाने तशी आज्ञा दिली. शूशनमध्ये तोच कायदा दुसऱ्या दिवशीही चालू राहिला. हामानच्या दहा मुलांना टांगले गेले. ¹⁵अदार महिन्याच्या चौदाच्या दिवशी शूशनमधील यहूदी एकत्र जमले. त्यांनी शूशनमधल्या 300 जणांना जिवे मारले पण त्यांच्या संपत्तीची लूट केली नाही.

¹⁶त्याच वेळी इतर प्रांतांमध्ये यहूदीदेखील एकत्र जमले. आपल्या संरक्षणासाठी आपले सामर्थ्य वाढवे म्हणून ते जमले. मग त्यांनी आपल्या शत्रूचा काटा काढला. शत्रुपक्षांपैकी 75,000 जणांना त्यांनी ठार केले पण त्यांच्या मालमतेमध्ये काही घेतले नाही. ¹⁷अदार महिन्याच्या तेराव्या दिवशी हे घडले चौदाच्या दिवशी यहूद्यांनी विश्रांती घेतली. तो दिवस त्यांनी आनंदेस्वात घालवला.

पुरीमचा उत्सव

¹⁸शूशनमधील यहूदी अदार महिन्याच्या तेराव्या आणि चौदाच्या दिवशी एकत्र आले होते. मग पंधराव्या दिवशी त्यांनी आराम केला. पंधरावा दिवस हा त्यांचा आनंदेस्वाताचा होता. ¹⁹म्हणून गावोगावी आणि खेडोपाडी राहणारे यहूदी अदारच्या चतुर्दशीला पुरीम साजरा करतात. त्यांचा सण चतुर्दशीला असतो. त्या दिवशी ते मेजवान्या देतात आणि भेटवस्तूंची देवाणघेवण करतात.

²⁰मर्दखयने जे जे झाले ते सगळे लिहून काढले. मग त्याने राजा अहश्वेरोशच्या प्रांतातील जवलदूरच्या सर्व प्रांतातील यहूद्यांना पत्रे पाठवली. ²¹दरवर्षी अदार महिन्याच्या चौदाच्या दिवशी यहूद्यांना पुरीम साजरा करायला सांगायला त्याने ती पत्रे लिहिली. ²²या दिवशी यहूद्यांनी आपल्या शत्रूचा काटा काढला म्हणून या दिवशी आनंदेस्वात साजरा करावा. या महिन्यात त्यांच्या शोकांचे रुपांतर आनंदात झाले म्हणून हा महिनाही उत्सवासारखा साजरा करावा. या महिन्यात त्यांच्या आक्रोशाचे रुपांतर आनंदेस्वाच्या दिवसात झाले. मर्दखयाने सर्व यहूद्यांना पत्रे लिहिली. सणासुदीचे दिवस म्हणून त्याने हे दिवस त्यांना साजरे करायला सांगितले. या दिवशी त्यांनी मेजवान्या द्याव्यात, भेटवस्तूंची देवाणघेवण करावी आणि गरिबांना भेटवस्तू द्याव्यात.

²³मर्दखयने त्यांना लिहिल्याप्रमाणे करायला यहूदी त्यार झाले. हा उत्सव पुढेही चालू ठेवायला त्यांनी मार्ये केले.

²⁴हम्मदाथाचा मुलगा अगांगी हामान सर्व यहूद्यांचा शत्रू होता. त्याने यहूद्यांचा नायनाट करण्याचे कपटी कारस्थान रचले होते. यहूद्यांच्या संहारासाठी त्यांने चिठ्ठी टाकून दिवस ठरवला होता. ²⁵हामानने असे केले पण एस्टर राजाशी बोलायला गेली. त्यामुळे त्यांने नवीन आज्ञा दिल्या त्या आज्ञामुळे हामानचे कारस्थान फसले एकदेच नक्के तर हामान आणि त्याचे कुटुंब यांच्यावर त्यामुळे अरिष्ट कोसळले. त्यामुळे हामान आणि त्याचे पुत्र यांना फारशीच्या संभावर टांगण्यात आले.

²⁶⁻²⁷त्याकाळी चिठुयांना “पुरीम” म्हणत, म्हणून या दिवसाला “पुरीम” नाव पडले. मर्दखयने पत्र लिहन यहुद्यांना हा दिवस साजरा करायला सांगितले. त्यामुळे यहुद्यांनी दरवर्षी हे दोन दिवस स णासारखे साजरे करायची प्रथा सुरु केली. आपल्यावर काय ओढवले होते त्याची आठवण राहावी म्हणून त्यांनी तसे ठरवले. यहुदी आणि त्यांच्याबरोबरचे लोक दरवर्षी हे दोन दिवस न चुक्ता साजरे करतात. ²⁸प्रत्येक पिढी आणि प्रत्येक कुटुंब या दिवसांची आठवण ठेवते. सर्व प्रांतांमध्ये आणि सर्व खेड्यापाड्यांमध्ये हा दिवस साजरा केला जातो. पुरीमचे हे दिवस साजरे करण्याची प्रथा यहुदी कधीही सोडणार नाहीत. यहुद्यांचे वंशजही हा सण नेहमी लक्षात ठेवतील.

²⁹मग अबीहइलची मुलगी राणी एस्ट्रेर आणि यहुदी मर्दखय यांनी पुरीमविषयी एक फर्मान लिहिले. हे दुसरे पत्र ही पूर्णपणे सत्य आहे हे सिध्द करण्यासाठी त्यांनी ते फर्मान राज्याच्या पूर्ण अधिकारानिशी काढले. ³⁰राजा अहश्वेरोशच्या राज्यातील 127 प्रांतांमधील समस्त यहुद्यांना मर्दखयने पत्रे लिहिली. या सणाने शांतता निर्माण व्हावी आणि लोकांमध्ये परस्पर विश्वास असावा हा सणाचा उद्देश असल्याचे मर्दखयने लोकांना सांगितले. ³¹पुरीम साजरा करायला लोकांना सांगण्यासाठी मर्दखयने ही पत्रे

लिहिली. आणि हा नवीन सण केव्हा साजरा करायचा हे ही त्याने सांगितले. यहुदी मर्दखय आणि राणी एस्ट्रेर यांनी यहुद्यांसाठी आदेश पाठवले होते. यहुद्यांमध्ये आणि त्यांच्या वंशजामध्ये हा दोन दिवसांचा सण पक्का । रुजावा म्हणून त्या दोघांनी ही कृती केली. इतर सणांच्या दिवशी जसे ते उपवास करून आणि शोक करून तो सण आठवणीने पाळतात तसा हा सण त्यांनी इथून पुढे पाळावा. ³²पुरीमचे नियम एस्ट्रेरच्या पत्राने मुकर झाले. आणि या गोष्टीची लेखी नोंद पुस्तकात झाली.

मर्दखयचा सम्मान

10 राजा अहश्वेरोशने लोकांवर कर बसवले. ¹राज्यातील तसेच समुद्रकिनाऱ्याकडच्या दुरवरच्या नगरातील लोकांनाही कर भरावे लागले. ²आणि अहश्वेरोशने जे पराक्रम केले ते पारस आणि मेदव राजांच्या इतिहासाच्या पुस्तकात लिहिले आहेत. मर्दखयने केलेल्या इतर गोष्टीही या इतिहासप्रंथांमध्ये लिहिलेल्या आहेत. राजाने मर्दखयला महत्पदावर नेले. ³राजा अहश्वेरोशच्या खालोखाल यहुदी मर्दखयचे स्थान होते. त्याचे यहुदी बांधव त्याला फार मान देत. कारण लोकांच्या भल्यासाठी तो खूप मेहनत घेई. मर्दखयमुळे सर्व यहुद्यांना शांतता लाभली.

License Agreement for Bible Texts

World Bible Translation Center
Last Updated: September 21, 2006

Copyright © 2006 by World Bible Translation Center
All rights reserved.

These Scriptures:

- Are copyrighted by World Bible Translation Center.
- Are not public domain.
- May not be altered or modified in any form.
- May not be sold or offered for sale in any form.
- May not be used for commercial purposes (including, but not limited to, use in advertising or Web banners used for the purpose of selling online add space).
- May be distributed without modification in electronic form for non-commercial use. However, they may not be hosted on any kind of server (including a Web or ftp server) without written permission. A copy of this license (without modification) must also be included.
- May be quoted for any purpose, up to 1,000 verses, without written permission. However, the extent of quotation must not comprise a complete book nor should it amount to more than 50% of the work in which it is quoted. A copyright notice must appear on the title or copyright page using this pattern: "Taken from the HOLY BIBLE: EASY-TO-READ VERSION™ © 2006 by World Bible Translation Center, Inc. and used by permission." If the text quoted is from one of WBTC's non-English versions, the printed title of the actual text quoted will be substituted for "HOLY BIBLE: EASY-TO-READ VERSION™." The copyright notice must appear in English or be translated into another language. When quotations from WBTC's text are used in non-saleable media, such as church bulletins, orders of service, posters, transparencies or similar media, a complete copyright notice is not required, but the initials of the version (such as "ERV" for the Easy-to-Read Version™ in English) must appear at the end of each quotation.

Any use of these Scriptures other than those listed above is prohibited. For additional rights and permission for usage, such as the use of WBTC's text on a Web site, or for clarification of any of the above, please contact World Bible Translation Center in writing or by email at distribution@wbtc.com.

World Bible Translation Center
P.O. Box 820648
Fort Worth, Texas 76182, USA
Telephone: 1-817-595-1664
Toll-Free in US: 1-888-54-BIBLE
E-mail: info@wbtc.com

WBTC's web site – World Bible Translation Center's web site: <http://www.wbtc.org>

Order online – To order a copy of our texts online, go to: <http://www.wbtc.org>

Current license agreement – This license is subject to change without notice. The current license can be found at: <http://www.wbtc.org/downloads/biblelicense.htm>

Trouble viewing this file – If the text in this document does not display correctly, use Adobe Acrobat Reader 5.0 or higher. Download Adobe Acrobat Reader from:
<http://www.adobe.com/products/acrobat/readstep2.html>

Viewing Chinese or Korean PDFs – To view the Chinese or Korean PDFs, it may be necessary to download the Chinese Simplified or Korean font pack from Adobe. Download the font packs from:
<http://www.adobe.com/products/acrobat/acrasianfontpack.html>